

## مولانا سید ابو الحسن علی ندویؒ بحثیت سیرت نگار

ممتاز احمد خاں\*

مولانا سید ابو الحسن علی ندویؒ (۱۹۱۳ء۔ ۱۹۹۹ء) بیویں صدی عیسوی میں عالم اسلام کے ایک جدید عالم دین، اردو، عربی کے صاحب اسلوب ادب، مفکر و محقق اور ایک عظیم مؤرخ و سوانح نگار تھے۔ دارالعلوم ندوۃ العلماء لکھنؤ (انڈیا) کے ناظم اعلیٰ اور عالمی تنظیم "عالیٰ رابطہ ادب اسلامی" کے صدر تھے۔

آپ ایک ایسی پہلو دار شخصیت کے ماں تھے جو اپنی ذات میں ایک انجم تھی۔ مولانا ندوی عالم اسلام میں "علی میان" کے نام سے مشہور و معروف تھے۔ آپ کی کثیر الجہات شخصیت کا ایک پہلو سیرت نگاری ہے۔

### مولانا ندویؒ کا سیرت نبویؒ سے تعلق:

مولانا ندویؒ اپنا تعلق سیرت نبویؒ سے ایک مدرس کی مانند قرار دیتے ہیں۔ لکھتے ہیں۔

"وہ پہلا مکتب اور مدرسہ جہاں پر مصنف کتاب کا داخلہ ہوا وہ سیرت نبویؒ کا مدرسہ ہے۔" (۱)

مزید فرماتے ہیں: کم سنی اور نو عمری میں اردو کی وہ بہترین کتابیں پڑھ لیں جس میں عربی زبان کے بعد

سیرت کا سب سے بڑا ذخیرہ ہے۔ (۲)

مولانا ندویؒ اپنی کم عمری میں سیرت نبویؒ کا مطالعہ اور ذوق و شوق اور حب رسول ﷺ میں اس قدر

منہک ہو گئے جس کا ذکر انہی کے الفاظ میں کرتے ہیں۔ لکھتے ہیں:

عربی زبان کی اہم کتب ابن ہشام کی "السیرۃ النبویۃ" اور ابن القیم کی کتاب "زاد المعااد" کا مطالعہ کرنا شروع کر دیا۔ اس نے ان کتابوں کو صرف علمی یا رداویٰ طریقے سے پڑھنے پر اکتفا نہیں کیا بلکہ یہ کہنا صحیح ہو گا کہ انہی کتابوں میں اپنی زندگی کے شب دروز بسر کئے۔ یہی وہ وقت تھا جب اس کا دل ایمان و یقین کی حلاوت سے آشنا ہوا۔ جذبہ شوق و محبت کوئی غذائی اور اسکی از سر نوا آپیاری ہوئی۔ (۳)

## مولانا ابو الحسن ندوی اور ”نبی رحمت“:

مولانا ندوی کا ذوق مطالعہ اور رسول اللہ ﷺ سے عقیدت و محبت کو عملی جامہ پہنانے کے لیے عمر بی زبان میں یہ ت طبیبہ پر ”السیرۃ النبویۃ“ کے نام سے ایک کتاب لکھی۔ جس کا اردو ترجمہ ”نبی رحمت“ کے نام سے موجود ہے۔ مولانا ندوی نے سیرت نگاری کے اصولوں کو مذکور رکھتے ہوئے حیات طبیبہ کے اہم پہلوؤں کو جائز کیا ہے۔ جس سے مطالعہ سے ایک قاری کے لیے وافر معلومات کا ذخیرہ موجود ہے۔ اسی وجہ سے اس کتاب کا دیگر زبانوں (انگریزی، انڈونیشی اور ترکی) میں ترجمہ ہو چکا ہے۔ جو کہ عالم اسلام میں ایک اہم مقام رکھتی ہے۔

### مقصد تایف:

مولانا علی میاس سیرت نگاری کا مقصد رسول اللہ ﷺ کی تعلیمات اور آپؐ کے اسوہ حسنہ کو عام و خاص تک بطور دعوت تبلیغ پہنچانا ہے۔ تاکہ اس کے مطالعہ سے ہر پڑھنے والا بھی پاک ﷺ کے اسوہ حسنہ اور تعلیمات پر عمل کر سکے۔ لکھتے ہیں:

”مؤلف سیرتؐ نے ابتداء سے مجرد واقع نگار اور ضابطہ کے ایک مؤرخ کی حیثیت سے صرف واقعات و معلومات کی بے جان و خشک فہرست مرتب کر دینے پر اکتفا نہیں کیا بلکہ واقعات سیرت و دعوت کے مطالعہ، انسانی، علمی، اخلاقی و علمی متعجب کرنے کی کوشش کی جو سید الانبیاء سید المرسلین ﷺ کی سیرت و دعوت کے مطالعہ، انسانی، علمی، اخلاقی و علمی الاجماع میں بھی ہر کمیت رکھتے ہیں۔ اور حسن سے ہر زمانہ اور ہر مقام میں دعوت و تربیت کے کام، قوموں اور نسلوں کی رہنمائی اور زندگی کے پیچ دریچ مسائل و مشکلات کی عقدہ کشانی میں بیش بہافائدہ اٹھایا جا سکتا ہے۔“ (۲)

مولانا ندوی سیرت نگاری کی اہمیت اور اس کے مقصد پر زور دیتے ہوئے لکھتے ہیں:

”اُس کو آخرت کا ذخیرہ اور سیرت پاکؐ کے مطالعہ اور اس سے استفادہ اور زیادہ سے زیادہ فائدہ اٹھانے کا ذریعہ و سیلہ بنائے۔ اُمریٰ کتاب کسی صاحب ایمان کے دل میں شوق و محبت کی ایک چنگاری بھی بھڑ کا دیتی ہے اور اسی مسلم کے دل میں اس کو بڑھ کر اس نبی رحمتؐ کی سیرت مطہرہ کی طرف کوئی کشش۔ آپؐ کی محبت کی کوئی ابراہ اور اسلام کے سمجھنے کا جذبہ بیدار کر دیتی ہے اور سب سے بڑھ کر یہ کہ وہ خدا کے یہاں قبول اور مصنف کے لیے ذریعہ مغفرت اور وسیلہ شفاعت ہو تو وہ سمجھے گا کہ اسکی محنت مٹھانے لگ گئی۔“ (۵)

## سیرت نگاری اور مولانا ندوی کا اسلوب نگارش:

سیرت نگاری میں مولانا ندوی کا اہم کارنامہ یہ ہے کہ انہوں نے نبی رحمت ﷺ کی زندگی کے تمام اہم پہلوؤں کو نمایاں طور پر تفصیلی انداز میں پیش کیا ہے۔ انداز تحقیقی اور دعویٰ رکھا ہے۔ بعثت نبویؐ سے پہلے جزیرہ العرب کے عنوان سے عربوں کی معاشری، مذہبی، معاشرتی اور سیاسی حالات پر سیر حاصل آفٹنگوکی ہے۔ اس کے بعد بعثت نبویؐ کے اغراض و مقاصد اور ضرورت پر روشنی ڈالی ہے۔ نام و نسب، خاندان و قبیلہ، زمانہ و مقام، رسالت و بشیریت، بحیرت، غزوہات و محاربات، جمعۃ الوداع، صحابہ کرام سے حسن سلوک، مجرمات و مأکل، خانگی و ازدواجی زندگی، وصال نبویؐ اور صحابہ کا صبر و تحمل اور آخر میں فضائل، خصائص اور خلاق کریمہ جیسے عنوانات پر تفصیلی انداز میں سیر حاصل آفٹنگوکی ہے۔

### بعثت نبویؐ کے لیے جزیرہ العرب ہی کیوں؟

مولانا ملی میاں حضور اکرم ﷺ کی بعثت اور نبوت کے لیے عرب کا علاقہ اور عرب لوگوں کے خصائص بیان کرتے ہیں کہ یہی زمان و مقام نبوت محمدی کے لیے موزوں ترین تھا۔ لکھتے ہیں:

”اللہ تعالیٰ نے اس دعوت کے لیے عربوں کا انتخاب اس لیے کیا کہ ان کو ساری دنیا میں اس کی تبلیغ و اشاعت کا ذمہ وار بنایا کہ ان کے دلوں کی تختی بالکل صاف تھی۔ اس میں پہلے سے کچھ نقوش، تحریر اور نقش و نگار موجود نہ تھے۔ جن کو مٹانا مشکل ہوتا۔ برخلاف رومیوں، ایرانیوں یا ہندوستانیوں کے جن کو اپنی ترقی، علوم و فنون اور اپنے تہذیب و تمدن اور فلسفہ پر بڑا انداز اور غرور تھا..... عربوں کی سادہ تختیاں صرف معمولی اور بلکل پچھلکی تحریروں سے آشنا تھیں جن کو ان کی جہات و ناخواندگی اور بدودی زندگی نے ان میں مثبت کر دیا تھا اور جن کا دھونا اور مٹانا اور ان کی جگہ پر نئی نقش فائم کرنا بہت آسان تھا۔“ (۲)

مولانا ندوی عربوں کی ذہنی و علمی حالات کی عکاسی بڑے اچھے انداز میں بیان کرتے ہوئے یہ ثابت کرتے ہیں کہ یہی وہ لوگ ہیں جو اسلام کے جہنڈے کو تھام کر جلد اور فوراً تیار ہو جائیں گے اور یہی وہ جگہ ہے جہاں سے اسلام کی پکار پوری دنیا میں پھیل جائے گی۔ لکھتے ہیں:

”ان کی فکری و عملی قوتوں میں اور فطری صلاحیتیں تحفظ تھیں اور خیالی فلسفوں، بے فائدہ منطقی بحثوں اور

موسیٰ گانجیوں، علم کلام کے دقیق و ناک مضماین یا مقامی و علاقائی خانہ جنگیوں میں ضائع نہیں ہوئی تھیں۔ یہ ایک نو خیز اور اس لحاظ سے محفوظ قوم تھی اور زندگی و حرارت، جوش و نشاط اور عزم و ہمتی ارادہ سے بھر پر تھی۔<sup>(۷)</sup>

رسول اکرم ﷺ کا قبیلہ و خاندان ..... مولا نا ابو الحسن کی نظر میں:

مولانا ابو الحسن علی ندوی کا یہ صفت ہے سیرت نگاری کرتے ہوئے ہر پہلوکی جزیات تک جاتے ہیں اور ہر یہ دلیل اور تحقیقی نظر سے ہر کردار کو نمایاں کرتے ہیں۔

حضور اکرم ﷺ کی خصوصیات بیان کرنے سے پہلے آپؐ کے قبیلہ اور خاندان کے صفت کو بیان کرتے ہیں کہ یہی خاندان ہی آپؐ جیسے انسان کی پروش اور نشوونما کے لیے موزوں ترین تھا۔ لکھتے ہیں:

”ابل عرب نے قریش کی عالی نسبی، سیادت و امارت، فناحت و بلاغت، قوت بیانیہ، اخلاقی عالیہ، شجاعت و حوصلہ مندی پر پورا اتفاق کر لیا اور اب یا یہی حقیقت بن گئی جو ضرب المثل کی طرح مشہور اور اختلاف سے بالا تر سمجھی گئی ہے۔“<sup>(۸)</sup>

مزید بیان کرتے ہیں جس سے آپؐ کے خاندان کی احساس ذمہ داری اور کردار کی جھلک نظر آتی ہے۔

”ان میں شریفانہ انسانی احساسات کی کتنی نمونہ تھی۔ ہر چیز میں اعتدال، عقل سليم، بیت اللہ کی نگاہ میں وقت و حرمت ہے۔ اس کا پورا احساس ظلم و حق تلفی سے گریز، عالی ہمتی، کمزوروں و مظلوموں کے ساتھ شفقت و ہمدردی، سخاوت و شجاعت، بختیری کہ عربوں کے نزدیک الفروسیہ (شہسواری) کے جتنے اوصاف عالیہ اور صفات حمیدہ ہیں اور اس میں جتنے بلند و لطیف معانی پوشیدہ ہیں ان کا جلوہ ان کی سیرت میں ہمیں نظر آتا ہے۔ یہ وہ سیرت و کردار ہے جو رسول ﷺ کے آباء کرام کے ہر طرح شایان شان ہے۔“<sup>(۹)</sup>

خاص انص نبویؐ ..... مولا ناندوی کے اسلوب کے آئینہ میں:

(۱) حضور اکرمؐ کی تربیت و کردار:

مولانا ناندوی حضور اکرم ﷺ کی سیرت طیبہ کے خصائص کو تھاہیت، ہی ملینغ اور وسیع الفاظ میں بیان کرتے ہیں۔ لکھتے ہیں:

”رسول ﷺ کی نشوونما خاص محفوظ و مخصوص طریقہ پر ہوئی اور جاہلیت کی نجاستوں اور بری عادتوں سے

اللہ تعالیٰ نے آپ ﷺ کو ہمیشہ دور اور پاک رکھا ہے۔ آپ ﷺ اپنی قوم میں شروع ہی سے سب سے زیادہ حمیدہ صفات و عالیٰ ہمت، سُن اخلاق سے آ راستہ، حیادار، راست گفتار، امانت دار اور بدکلامی اور فحش بیانی سے بہت دور سمجھے جاتے تھے۔ یہاں تک کہ آپ کی قوم کے لوگ آپ ﷺ کو ”امین“ کے نام سے یاد کرنے لگے۔” (۱۰)

(۲) تحمل و بردا باری:

مولانا ناندوی نہایت ہی مدبرانہ انداز میں لکھتے ہیں:

”عفو در گزر، تحمل و بردا باری، کشادہ قلبی اور قوت برداشت میں آپ گا جو مقام متحاذہاں تک اہل ذہانت اور شعراء کے خیال و تصور کی بھی رسائی نہیں ہو سکتی۔“ (۱۱)

(۳) انصار سے محبت

مولانا علی میاں نے نبی پاکؐ کے اُس خطبے کو بطور ہدایت بیان کیا ہے جو حضور پاک ﷺ نے غزوہ حنین کے موقع پر مال غنیمت کی تفہیم پر انصار کو کم حصہ اور مؤلفۃ القلوب کو زیادہ حصہ ملنے پر دیا۔ اس موقع پر انصار کے دلوں میں کم حصہ ملنے پر ایک عجیب سا احساس پیدا ہو گیا۔ یہی وہ خطبہ ہے جس نے انصار کو دلوں میں ایک عجیب سی کیفیت پیدا کر دی۔ مولانا ناندوی بیان کرتے ہیں:

”اے جماعت انصار کیا تم اس پر راضی نہیں ہو کر لوگ اپنے ساتھ بھیڑ بکریاں لے کر آئیں اور تم اپنے خیموں میں اللہ کے رسول ﷺ کو ساتھ لے کر جاؤ۔ قسم اس کی جس کے ہاتھ میں محمد ﷺ کی جان ہے۔ تم جس چیز کو اپنے ساتھ لے جاؤ گے وہ اس سے کہیں بہتر ہے جو وہ لے کر جائیں گے۔ اگر بجزرت نہ ہوتی تو میں انصار ہی کا ایک فرد ہوتا۔“ (۱۲)

(۴) بحیثیت پہ سالار:

مولانا ناندوی نے سیرت نگاری کرتے ہوئے آپؐ کے غزوات اور ان میں آپؐ کی شمولیت کا ذکر بہت تفصیلی انداز میں کیا ہے۔ آپؐ کی بحیثیت پہ سالار قیادت غزوہ بدر کے موقع پر تھی اس کا اظہار مولانا ناندوی بھی خوبصورت الفاظ میں کرتے ہیں:

”اس موقع پر آپؐ کی غیر معمولی اور بے مثال قائدانہ قابلیت پوری آب و تاب کے ساتھ جلوہ ریز تھی۔ آپؐ کی حکیمانہ صفت بندی اور تنظیم، خطرات اور اچانک حملوں کے سدِ باب کی تدبیر، دشمن کی جنگی طاقت، اسکی

آخری اس کے پڑاؤ اور مختلف دستوں کی تعیناتی کا صحیح اندازہ یہ چیزیں ہیں جن سے آپ کی نئی معمولی جتنی عبقریت کا اندازہ ہوتا ہے۔<sup>(۱۳)</sup>

### جیتا الوداع کی دعویٰ و تبلیغی اور تربیتی اہمیت:

مولانا ابو الحسن ندوی نے جیتا الوداع کی ادائیگی کا مقصد صرف فرض کی ادائیگی نہ تھا بلکہ تعلیم و تربیت اور دعوت اسلام کی اشاعت تھا۔ یہی وہ نتیجہ ہے جس کا اظہار مولانا اپنی مفکرانہ سوچ سے اخذ کرتے ہیں۔ لکھتے ہیں:

”آپ مدینہ سے اس غرض سے روانہ ہوئے کہ حج بیت اللہ کریں گے اور مسلمانوں سے ملیں گے اور ان کو دین کی تعلیم دیں گے، اپنا فرش ادا کریں گے۔ متناہی حج سکھائیں گے، موت یا شبہ، قیامت ہے، مسلمانوں کو آخری نصیحتیں اور دعیتیں کریں گے، ان سے نہد و پیاس لیں گے۔ بہبیت کے آخری آثار و نشانات کو مٹائیں گے اور قدموں سے پاہال کریں گے۔ یہ حج ہزار و عنان اور ہزار درس و تعلیم کا قائم مقام تھا۔ یہ دراصل ایک چلتا پھر تادرسہ، ایک متحرک مسجد اور ایک گشی چھاؤنی تھی۔“<sup>(۱۴)</sup>

مولانا ندوی نے سیرت نگاری میں حیات طیبہ کے تمام پہلوؤں پر وحشی ڈالی ہے لیکن یہاں پر آپ کی سیرت نگاری کے چند نمونے پیش کئے گئے جن کے انداز اسلوب سے نبی پاک ﷺ کی قدر مذلت، محبت و عقیدت اور حضور پاک ﷺ کی عالی شان کا عکس واضح نظر آتا ہے اور ایک قاری کے لئے مشعل راہ کا کام ہی تھی ہے۔

### حوالہ جات

- ۱۔ ندوی، ابو الحسن علی، مولانا، نبی رحمت (پیش لفظ) ص/۱، کراچی، مجلس نشریات اسلام، ۱۹۸۸۔
- ۲۔ ایضاً ص/۱۸
- ۳۔ ایضاً ص/۳۶
- ۴۔ ایضاً نبی رحمت (دیباچہ) ص/۲۱
- ۵۔ ایضاً نبی رحمت (پیش لفظ) ص/۳۲
- ۶۔ ایضاً ص/۵۹
- ۷۔ ایضاً ص/۳۶
- ۸۔ ایضاً ص/۹۶
- ۹۔ ایضاً ص/۱۳۵-۱۳۲
- ۱۰۔ ایضاً ص/۵۹۲-۵۹۳
- ۱۱۔ ایضاً ص/۲۸۶
- ۱۲۔ ایضاً ص/۲۸۵
- ۱۳۔ ایضاً ص/۵۱۳